

RNU, IMPHAL
MANIPURI EVENING NEWS SCRIPT AT 7.30 PM
(Date: 11-07-2025)

ৰাজ্যপাল (এল): মনিপুৰদা পায়খংলিবা তোঙান তোঙানবা চাউখং থৌৰাংগী থবকশিং কেন্দ্ৰগী দোন্নৰ মন্ত্ৰি-জ্যোতি ৰাদিত্যা সিফিয়ানা সভাপতি ওইদুনা হকথেংননা য়েংশিনথে।

ৰাজ্যপাল-অজয় কুমাৰ ভালাগা কেন্দ্ৰগী মন্ত্ৰিগা ভিদিও কনফাৰেন্সিংগী খুথাংদা পাঙথোকখিবা থৌৰম অদুদা মৰুওইনা খন্নখিবা ৰাফমশিংদি-মনিপুৰদা পোলো টুৰিজম সারকুইট শেমগৎপা, লোক্তাক পাংকী ফিভম ফগৎহনবা, পাম ওইল থাবগী থবক থৌৰমশিং মীয়ামনা পামহনবা অমদি ফিশা-লোনশা তৌৰিবা মীওইশিংদা সরকারনা তেংবাং পীবনচিংবা য়াওরি।

ৰাজ্যপালগা অনিৰকশুবা ওইনা দোন্নৰ মন্ত্ৰিগা ভিদিও কনফাৰেন্সিংগী খুথাংদা পাঙথোকখিবা অনিশুবা মীফম অদুদা অৰাং নোংপোক লমদমবু হেন্না চাউখংহনবা কেন্দ্ৰ সরকারগী অচেংপা ফিৰেপ অদু নৌহৌননা ফোংদোকখি অমদি তোঙান তোঙানবা হীৰম কয়াদা চাউখংহনবা ৰাফম খন্নখি। মনুং হঞ্জিনা লৈবা অৰাপ্পা খুঙ্গংগী মীওইশিংদা সরকারগী খুদোংচাবশিং হকথেংননা ফংহনদুনা মখোয়গী ফিভম ফগৎহনবা ৰাফমসু মীফম অদুদা কুপা খন্নখি।

ৰাজ্য সরকারনা কেন্দ্ৰ সরকারগা খুৎশমৰগা ৰাজ্য অসিদা চাউখং থৌৰাংগী থবক কয়া নীংখিনা পায়খংপনা মনিপুৰ, নীংখিনা চাউখংপা ৰাজ্য অমা ওইহনবা ওমগনি হায়না দোন্নৰ মন্ত্ৰিনা মীফম অদুদা ফোংদোকখি।

দ্ৰামা (এল): জৱাহৰলাল নেহৰু মনিপুৰ দাঙ্গ একাডেমীগী ৪৪ ৰক শুবা প্ৰদক্ৰন ওইনা পুথোকখিবা দাঙ্গ দ্ৰমা ‘অহিংগী লাল’ গী অহানবা সো ওসি উৎথে।

একাডেমী অসিনা শিনদুনা মসিগী ওদিটোৱিয়মদা পাঙথোকখিবা থৌৰম

অদুদা রাজ্যপাল-অজয় কুমার ভালা অমসুং মহাকী ফাষ্ট লেদিগা লোয়ননা একাডমী অসিগী ভাইস চেয়ারমেন-প্রোফেসার লোংজম জয়চন্দ্র অমসুং সঙ্গিত নাটক একাডমী-ন্যু দিল্লিগী সেক্রেটারি-রাজ্ দাস শরুক য়াখি।

দিংগো (এল): হৈখাম দিংগো-এম.এল.এনা হায়রি-কনভরজেন্স মেলা পাঙথোক্লিঙৈ মনুংদা মরি লৈনবা ওফিসিএলশিং লাকপা মতমদা মেলাদা স্তোল হাংলিবশিংনা মদুগী খুদোংচাবা লৌরগা উনহৌনবা হোংনগদবনি অমদি সরকারনা পীবা খুদোংচাবা কয়া লৌহৌনবা হোংনগদবনি।

ইন্ফাল রেষ্ট জিলাগী লাইরেনকাবী ইবুধৌ কৌবু শঙলেনদা ওসি পাঙথোকপা কনভরজেন্স মেলা অমদা শরুক য়ারদুনা এম.এল.এ. দিংগোনা হায়-শোখহৌরবা মফম কয়া লোকেল বোদিগী মীলুংশিংগা খুংশমরগা শেমগৎনবা কয়া হোংনরি। সেক্যুরিতিনা নীংথিনা ঙাক শেনদুনা লৌ পাননবা থবক অমদি লৌমীশিংদা হার মরাং কায়না ফংহন্নবা থবক কয়াসু পায়খংলি। লাঞ্জেন্নরকপা মীওইশিং মশা মশাগী ময়ুমদা হনজিলহন্নবা অকনবা থবক পায়খংলি।

ফ্লায়িং (এল): ইন্ফাল ইষ্ট জিলাদা লৌমীশিংনা লৌ উবদা অশোয় অঙাম থোক্তনবগীদমক জিলা অসিগী দিষ্ট্রিক্ট এডমিনিষ্ট্রেশন ফ্লায়িং স্কাট টিমশিং শেমলে।

লৌমীশিংনা মথোয়গী খুদোংচাদবা থোরকপা মতমদা টিমশিং অসিদা হকথেংননা পাউ পীবা নংত্রগা বাকংপা য়াগনি। জিলা অসিগী দিপ্যুতি কমিস্সারনা থোকপা চেরোল অমগী মতুং ইন্না ফ্লায়িং স্কাট টিম অসিদা সব-দিভিজনেল ওফিসারশিং অমদি পুলিশকী মীওইশিং য়াওরি। হায়রিবা ফ্লায়িং স্কাট টিমশিং অসি শওন্মুং অমসুং কৈরাও বিত্র য়াওনা তোঙান তোঙানবা জিলা অসিগী সব-দিভিজনশিংদা মথৌ তৌগনি। লৌউ উবদা অশোয় অঙাম

থোক্লেইদবা মফমশিংদা থবক তৌরিবা এস.দি.সিশিংসু ফ্লায়িং স্কাউট টিমশিংদা মতেং পাংনবা রিজার্ভ দ্যুতি ওইনা থমগনি হায়রি।

কোবিদ (এল): মনিপুরদা ওসি নৌনা কোবিদ নাইন্তিন পোজিটিব ওইবা মীওই ৯ থেংনরে।

রাজ্যগী হকশেল বিভাগকী চেরোল অমনা হায়-ওসি বিষুপুৰ জিলাদগী মীওই ১৪ টেষ্ট তৌবদা মীওই মরি পোজিটিব ওইবা থেংনখি। ইন্ফাল রেষ্ট জিলাদগী মীওই ১৯ টেষ্ট তৌবদা মীওই মরি পোজিটিব ওইবা থেংনখি। থৌবালদগী মীওই অহুম টেষ্ট তৌবদা মীওই অমা পোজিটিব ওইখি। মনিপুরদা কোবিদ পোজিটিব ওইবা মীগী মশিং পুনা ৩১৮ শুরে। মসিগী মনুংদা মীওই ২৫৮ নাবা ফারজুনা দিচার্জ তৌখে। হৌজিক কোবিদকী এক্টিব কেস ৩৮ লৈরি।

ডে (এল): মালেমগী অতৈ মফমশিংদা পাঙথোকবগুম মনিপুরদসু ৩৫ শুবা বার্ল্ড পোপুলেসন ডে-২০২৫, ওসি পাঙথোকখে।

রাজ্যগী দিপাৰ্টমেন্ট ওফ ইকোনোমিক্সনা ওরিয়েন্টেল কলেজগী ইন্টরনেল ক্বালিটি এসুৰেন্স (আই.ক্যু.কে.সি) গা খুৎশমরগা পালন থৌরম অসি কলেজ অসিগী কনফারেন্স হোলদা পাঙথোকখি।

থৌরম অদুদা বা ঙাংখিবশিংনা মনিপুরদা শান্তি লৈবা অমসুং মরোমদোম লেপচবা ওম্বা খুন্সাই অমা ওইহন্নবগীদমক সরকারনা পোপুলেসনগী ওইবা থৌরাং নীংখিনা পায়খৎপগী তঙাইফদবদু ফোংদোক্লি। মনিপুরগী লান্মিং-তুন্মিংকী ফিভম অমদি মীশিংগা চাং মান্নবা মওংদা থমবা হোংনগদবনি হায়বা ব্রাফম কয়াসু বা ঙাংখিবশিংনা ফোংদোকখি। থৌরমগী শরুক অমা ওইনা ইম্পরারিং ইন্দিয়াজ যঙ পোপুলেসন ওপোচুনিতিজ এন্ড চেলেঞ্জেস হায়বা হীরমদা কলেজ মইহেরোইশিংগী ওইবা রচনা ইবা চাংদমবা অমসু পাঙথোকখি।

থৌরম অদুদা ওরিয়েন্টেল কলেজগী প্ৰিন্সিপাল ডা: এস. ৰঞ্জিৎ অমসুং কলেজ অদুগী ইকোনোমিক্স দিপাৰ্টমেন্ট অমসুং দিন ওফ আৰ্টসকী হেদ ওফ দিপাৰ্টমেন্ট-ডা: গুৰুৰায়ুম ৰানিতা অমদি অতৈ মীওই কয়া শৰুক য়াখি।

পালন থৌরম অসি ইন্ফাল ৰেষ্ট জিলাদসু দিষ্ট্ৰিক্ট হেলথ মীসন সোসাইতিনা শিনদুনা মেকোলা প্ৰাইমাৰি হেলথ সেন্টৰদা পাঙথোকখি। মমা ওইবগী চপ চাবা মতমদি, হকচাং অমসুং ৰাখলনা মপুং ফাৰবা মতমদনি হায়বা হীৰমদা পাঙথোকখিবা থৌরম অদুদা জিলা অসিগী সি.এম.ও. ডা: এন.জি. দয়াবতি, গোবিন্দা গ্ৰামগী প্ৰধান-টি. মালেন্সা, আই.সি.দি.এস-সি.দি.পি.ও-এম.ও. ইন চাজশিং শৰুক য়াখি।

জিৰিবাম (এল): জিৰিবাম জিলাগী টাউন্ড এৰিয়া অমসুং অতৈ মফমশিংদা য়ুম য়াওনা তোঙান তোঙানবা ষ্ট্ৰকচৰ কয়া আইন কায়না শাজিল্লকপনা মৰম ওইদুনা মীয়ামদা খুদোংচাদবা কয়া থোকহল্লে।

জিলা অদুগী দিপ্যুতি কন্মিস্সাৰ-কৃষ্ণকুমাৰনা থোকপা চেৰোল অমনা হায়-আইন কায়না শাজিল্লিবশিং থা অসিগী ১৮ গী নুংখিল পুং অহুম ফাওবদা মশা মশানা খঙনা শিদোকখিগদবনি। কৰিগুন্স হায়ৰিবা মতম অদুগী মনুংদা শিদোভ্ৰুৱদি সরকারনা শিদোকনি। মদুগী অচংবা শেনফম খুদিংমক শাজিল্লিল্লিবা মীওইশিং অদুনা পুগদবনি হায়রি।

আয়ুস (এল): ককচিং জিলাগী ককচিং চুংনাং লৈকাইদা মনিপ্ৰ সরকারগী দাইৰেক্তোৰেট ওফ আয়ুসকী মখাদা মোংশাঈদা লৈবা টেন বেদেদ হোম্পিতাল যোগ এন্ড নেচৰ কিয়োরনা য়ুনাইটেদ য়ুথ প্ৰোগ্ৰেসিৱ ওৰ্গানাইজেসন-ককচিং চুংনাং লৈকাইগা পুনা শিনদুনা নোংমগী ওইবা লেমা লায়ংবগী কেম্প পাঙথোকথ্বে।

কেম্প অদুদা মীওহ ১১০ ৰোম হেনবগী হকচাংগী অনাবশিং য়েংবগা

লোয়ননা হিদাক লাংথকশিং লেমা পীখি অমদি তোঙান তোঙানবা মেছিনশিং শিজিন্নদুনা ন্যুয়োপেথিগী লায়েংসু চথখি। কেম্প অদুগা মরী লৈননা কম্যুনিতি হেলথ সেন্টর ককচিংগা খুংশমরগা তোঙান তোঙানবা টেষ্টশিং তৌবগী খ্দোংচবসু ফংহনখি।

ত্ৰেনিং (এল): অমুক্তং শিজিন্নরগা হুন্দোকপা প্লাষ্টিকী পোংলমশিং শিজিন্নবগী মল্হতা মহৌশাগী ফিভমদা শোকহল্লোইদবা চেগী কপ-প্লেট অমদি অতৈ পোংলম শাবগী নুপীশিংগী নোংমগী ওইবা ত্ৰেনিং টুৰ প্ৰোগ্ৰাম অমা ওসি হৈঙাং সি.দি. ব্লোকী মনুং চনবা কোন্হা খাবম গ্ৰাম পঞ্চায়টতা ওসি পাঙথোকথ্ৰে।

মনিপুৰ ষ্টেট কম্মিসন ফোৰ ৰিমেণনা দি.দি.ও. হৈঙাংগা খুংশমরগা পাঙথোকখিবা ত্ৰেনিং প্ৰোগ্ৰাম অদুদা তোঙান তোঙানবা ভিলেজ লেবেল ফেদৰেসন মঙাদগী লাকপা ত্ৰেনি ৫৭ না শৰুক য়াখি। ত্ৰেনিং প্ৰোগ্ৰাম অদু নুপীদা হেন্না শক্তি পীবা মখোয়গী হৈথোই শিংথোইবা হেনগৎহন্নবা অমসুং মৰোমদোম লেপচবা ওমবা পান্দমদা শিনবনি। ত্ৰেনিং টুৰ প্ৰোগ্ৰাম অদু মনিপুৰ ষ্টেট কম্মিসন ফোৰ ৰিমেণগী চেয়াৰপাৰ্সন-থুমলিপ তিংনিংফম মোনশাংনা লমথাখি।

বোটল (এল): ইন্ফাল ম্যুনিসিপাল কোৰপোৰেসননা ইন্ফাল সহৰবু স্মাৰ্ট সিটি অমা ওইহন্নবগী লৌখৎলক্লিবা খোঙথাং অসিদা মতেং পাংবা ওইনা মনিপুৰ সাইকল পোলো এসোসিয়েসননা কোৰপোৰেসন অসিদা প্লাষ্টিক বোটলৰ বেঙ্ক ১০ খুংশিন্থে।

থৌরম অদুদা শৰুক য়াখিবা ইন্ফাল ম্যুনিসিপাল কোৰপোৰেসনগী ম্যুনিসিপাল কম্মিস্নাৰ-কে.চন্দ্ৰকুমাৰ সিংহনা হায়-ইন্ফাল সহৰ অসি য়ামা ঐতিহাসিক ওইরবা মফম অমা ওইবতা নত্তনা মনিপুৰ মীয়ামগী থবক থৌরম খুদিংমত্তা শাগোন্নদুনা লৈরিবা মীয়ামগী শকয়েং মিংশেল ওইরিবা মফম অমনি।

সহর অসিবু লু-নান্না থম্বা হায়বসি সহর অসিদা লৈরিবা ষ্টেকহোল্ডর খুদিংমক্কা মতেং যামমক তঙাইফদে। মীপুম খুদিংমকা ইম্ফাল সহরবু লুনা নান্না থম্বদা মতেং পাংবিয়ু হায়নসু মহাকা আপিল তৌথি।

অরবিন্দ (এল): মনিপুরদগী নহা ওইরিবা অরবিন্দ মোইরাংথেমবু যুনাইটেদ কিংদমগী সিভিল সার্ভিস ওফিসার খনশ্বে।

মহাক ব্রিংটন এন্ড হোপ সিটি কাউন্সিলগী মখাদা কাস্টমর গ্ৰীভান্স রিডরসেল ওফিসার ওইনা থবক তৌদুনা ব্রিংটন এন্ড হোপ সিটিদা লৈরিবা হাউজিং যুনিট লিশিং ১৫ রোমনা থাংগৎলকপা বাকৎ কয়া য়েংশিনবগী থবক চখরি। কাউন্সিল অদুদা মহাক থা অসিগী ৮ দা থবক চংখিবনি। মহাক মালেমগী ওইনা দিবলপমেন্ট ষ্টুদিজতা অহানবা রেঙ্কতা লৈরিবা যুনাইটেদ কিংদমগী যুনিভরসিতি ওফ সুসেস্ককী ইন্সটিটিউট ওফ দিবলপমেন্ট ষ্টুদিজতগী মাস্তুর দিগ্ৰী ফংখবনি।

শ্ৰী অরবিন্দ, থান্দা কৈবুল লমজাউদগী মোইরাংথেম অশ্বিনি কুমার অমসুং ধামাবতি দেবী অনিগী মচানুপানি।

মনোরামা (এল): থাংজম মনোরামা লৈখিদবগী ২১ রক শুবা থৌরম ইম্ফাল ইষ্ট জিলাগী বামোন কম্পু বোর্ড নম্বর থিদি লৈবা মহাক্কী পোকফম লমদমদা পাঙথোকশ্বে।

লৈখিদ্রবী থাংজম মনোরামাগী মেমোরিএল ব্ৰষ্ট অমসুং অপুনবা লুপনা শিনদুনা পাঙথোকখিবা থৌরম অদুদা অপুনবা লুপকী কোওর্ডিনেটর-ফুলিন্দ্রো কোন্সমনা হায়-রাজ্য অসিদগী অফম্পা মপুং ফানা লৌথোকবা অমদি মুখংখিনবা রাজনিতীগী খেৎনবা থমদনা এম.এল.এশিং, এম.পিশিংনা অমত্তা ওইনা হোৎনবগী তঙাইফদবা লৈ।

ইভফম (এল): এক্সট্রা জুদিসিএল এক্সক্যুসন ভিক্তিম ফেমেলিজ এসোসিয়েসন মনিপুর (ইভফম) গী ১৬ শুবা কুমওন থৌরম 'রেসপেক্ট দা রাইটস ওফ ভিক্তিম' হায়বা হীরমদা ওসি পেলেস কম্পাউন্ড ইন্ফালদা লৈবা লময়ানবা শঙলেনদা পাঙথোকথ্বে।

থৌরম অদুদা ধনমঞ্জুরি যুনিভরসিতিগী পোলিটিকেল সাইন্স দিপার্টমেন্টকী এসোসিয়েট প্রোফেসার-ডা: নোনি অরান্সমনা হায়-মনিপুরদা অফম্পাগী মরুমদা চথবা এক্সট্রা জুদিসিএল কিল্লিংদা মীওই লিশিং ১,৫২৮ লৈখিদে। মসিগা মরী লৈননা সুপ্রিম কোর্টতা ভিক্তিম ফেমিলিশিংনা ওসি ফাওবা অচুম্বা রায়েল ঙায়রি।

থৌবাল (এল): ইন্টরনেসনেল মনিপুরি এসোসিয়েসন (ইমা), সিলেট বঙ্গলাদেশকী চহি ২৫ মপুং ফারকপগী সিলভর জুন্নি থৌরম ওসি সিলেটতা লৈবা তালতোলা গুলসন হোটেলদা ওসি পাঙথোকথ্বে।

থৌরম অদুদা ডা: প্রমোদ রঞ্জন সিংহনা অথোইবা মীথুং ওইখি। মনিপুরগী শকাইরবা দান্সর অমসুং কোরিওগ্রাফর-ডা: আর.কে. গীতাঞ্জলিসু থৌরম অদুদা শরুক য়াখি।

রেদি : কেন্দ্রগী মন্ত্ৰি-জি. কিষন রেদিনা হায়রি-লমদম অসিগী কালা সংস্কৃতি অমদি মহৌশাদগী লৈজরকুবা চৎন-কাংলোনশিং নীংথিনা ঙাকপদা লোলগী অচৌবা থৌদাং লৈ।

হায়দ্রবাদতা ওসি পাঙথোকপা রাজ ভাসা দক্ষিণ শম্বতকী চহি ৫০ শুরকপগী থৌরমদা শ্রী রেদিনা হায়-হিন্দি লোল অসি ভারতকী তোঙান তোঙানবা লোল কয়গী অপুনবা শক্তমা অমা ওইরিবা লোল অমনি। লোল অসিবু ওফিসিএল লেঙ্গোইজ ওইহন্নবা হোৎনরিবা দিপার্টমেন্টশিংবু মন্ত্ৰিনা থাগৎপা ফোংদোকখি। মহাকা হায়-মালেমগী তোঙান তোঙানবা লৈবাকশিং-

চাইনা, জপান অমসুং ইজৰেলনা মশা মশাগী লোল চাউখৎনবা হোৎনরিবা কয়া অদু তমজনিংঙাই ওই। লৈবাক অসিগী অপুনবগী শক্তম ঙাত্তুনা থমবা অমদি অমত্তা ওইবগী রাখল্লোন নাগরিকশিংদা চেলহন্নবা ভারত মচাশিংনা হিন্দি লোলবু হেন্না শিজিন্ননবা মহাকা আপিল তৌরি।

মেট : ইন্দিয়া মেতিওরোলোজিকেল দিপাৰ্টমেন্টনা হায়রি- লাক্লিবা নুমিৎ ৭ নি অসিদা মণিপুর যাওনা অৰাং নোংপোক ৰাজ্যশিংদা ময়াই ওইৰপ কন্না নোং চুৰবা য়াই।

লৈবাক অসিগী অৰাং নোংচুপ থংবা মফমশিংদা লাক্লিবা নুমিৎ নিনিদগী হুমি ফাওবদা অকনবদগী য়ামা কনবা চাংদা মখা তানা নোং চুখিবা য়ারি হায়নসু মেট দিপাৰ্টমেন্টনা হায়রি।

উত্তরাখন্দ, হিমাচল প্ৰদেশ, উত্তৰ প্ৰদেশ, পঞ্জাব, হৰিয়ানা, চান্দিগৰ, মধ্য প্ৰদেশ, বিদৰভা, ছত্তিসগৰ অমদি ঝাৰখন্দগী তোঙান তোঙানবা মফমশিংদসু হয়েং নোং কন্না চুৰবা য়াই হায়রি। মসিদসু নত্তনা ৰাজস্থানগী নোংপোক থংবা মাইকৈদগী হয়েং নোং কান্না চুৰবা য়াই।

অমরোমদা, মেট দিপাৰ্টমেন্টনা মধ্য প্ৰদেশকী জিলা ২০ দা ওৱেঞ্জ এলাৰ্ট লাউথোকথ্বে। জিলাশিং অসিদা ঙসি অকনবা নোং চুৰগনি হায়রি।

ফুটবোল (এল): মনিপুর সরকারগী যুথ এফিয়াৰ্স এন্ড স্পোৰ্টসনা শিনদুনা থৌবাল, লিলোং, চজিং অমসুং লাংজিং আৰ্টিফিসিয়েল তৰ্ব গ্ৰাউন্ডদা থা অসিগী ১২ দগী ১৭ ফাওবা চহি ১৫ অমসুং ১৭ মখাগী নুপামচা অমসুং থা অসিগী ১২ দগী ১৭ ফাওবা কী চহি ১৭ মখাগী নুপীমচাগী ষ্টেট ইন্টৰ স্কুল সুব্ৰোটো মুখৰ্জি ফুটবোল টুৰ্নামেন্ট ২০২৫ দা মেটচ কন্মিল্লার ওইনা শৰুক য়াগদবশিংগী মিং লাউথোক্লে।

ওফিসিয়েলশিংনা থা অসিগী ১২ দা টুৰ্নামেন্ট অসি পাঙথোক্কদবা

মফমশিংদা লাক্তুনা অয়ুক পুং ৭ ফাওবগী মনুংদা রিপোর্ট তৌগদবনি হয়না ওল মনিপুর ফুটবোল এসোসিয়েসন ইন্ফালদা থাদোরকপা চেরোল অমনা হয়রি।

ফুটবোল (এল): ওল মনিপুর ফুটবোল এসোসিয়েসন (অম্ফা) না শিনদুনা অহ্মশুবা প্রিমিয়র লিগ মথং থা, সেপ্তেম্বরগী অহানবা চয়োলদা পাঙথোক্লগনি।

লিগ অসিদা শরুক য়াগদবা টিমশিংনা শেম শাদুনা লৈনবা অম্ফানা থোরকপা চেরোল অমনা খঙহল্লি।

ফুটবোল (এল): এ.আই.এফ.এফ.কি-দি লাইসেন্স কোর্স, ওল ইন্দিয়া ফুটবোল ফেদরেশনগী মীংয়েং মখাদা ওল মনিপুর ফুটবোল এসোসিয়েসননা শিনদুনা ইন্ফালদা পাঙথোক্লগনি। শরুক য়ানিংবশিংনা মখোয় মখোয়গী অকুপ্পা মরোল থা অসিগী ১৮ ফাওবদা পীশিল্লকবা খঙহল্লি।

ফুটবোল (এল): অনিশুবা প্রেমিয়র লিগ ২০২৫-২৬ কী গুসি সাই গ্রাউন্ড তাকয়েলদা শান্নখিবা মেটচতা শগোলবন্দ য়ুনাইটেদ অমসুং যু.দি.ও. পাঞ্জল অমমা চন্নদুনা দ্রো চৎথে।

অতোপ্পা মেটচ অমদা-এফ.সি. রিয়াংদাইনা রাইজিং এঠলেটিক য়ুনিয়ন-রাউবু পাঞ্জল ১-০ দা থোইখি।

ফুটবোল (এল): সব জ্নিয়র গার্লস নেসনেল ফুটবোল চেম্পিয়নসিপ ২০২৫-২৬ কী টয়ার বান অমসুং টুগী গ্রুপশিং শেমথে।

টয়ার অমমদা গ্রুপ মরি মরি ওইদুনা পুন্না টিম ৩১ না শরুক য়ারি। চেম্পিয়নসিপ অসিগী টয়ার বানগী গ্রুপ-বিদা মণিপুর, দিল্লি, তামিলনাদু অমসুং অসাম য়াওরি। গ্রুপ-এদনা ঝারখন্দ, মেঘালয়, মিজোরম অমসুং গুজরাত য়াওরি। গ্রুপ-সিদনা রেষ্ঠ বেঙ্গল, মহারাষ্ট্র, উরিষা অমসুং হরিয়ানানি। অদুগা

গ্রুপ-দিগী ওইনা বিহার, করনাটক, মধ্য প্রদেশ অমসুং পঞ্জাবনচিংবা রাজ্যশিংনা
লম্বা তৌনগনি।